

## TNPSC துளிகள்

- ❖ சர்வதேச அஞ்சல் அமைப்பு மூலம், மருந்துகள், சாதனங்கள் அல்லது முதன்மை மூல இரசாயனங்கள் அமெரிக்காவிற்குச் சட்ட விரோதமான முறையில் அனுப்பப் படுவதைத் தடுப்பதற்காக இந்தியா மற்றும் அமெரிக்கா நாடுகள் 'ஆபரேஷன் ப்ராடர் ஸ்வார்டு' என்ற நடவடிக்கையினை மேற்கொண்டது.
- ❖ பாகிஸ்தான் நாட்டினைச் சேர்ந்த சமூக ஆர்வலர் மலாலா யூசுப்சாயின் துணிச்சலைப் போற்றும் வகையில் ஒவ்வொரு ஆண்டும் ஜூலை 12 ஆம் தேதியன்று சர்வதேச மலாலா தினம் அனுசரிக்கப்படுகிறது.

## தமிழ்நாடு செய்திகள்

### தமிழகத்தில் காற்று மாசுபாடு

- ❖ 2017 மற்றும் 2022 ஆகிய ஆண்டுகளுக்கு இடையில் தமிழ்நாடு மாநிலத்தின் நகர்ப்புற மற்றும் கிராமப்புறங்களில் நிலவும் காற்று மாசுபாட்டில் நிலையான சரிவு பதிவாகி உள்ளது.
- ❖ இந்த ஐந்தாண்டு காலத்தில், தமிழ்நாடு மாநிலத்தில் காற்றில் காணப்படும் நுண்மத் துகள்களின் அளவில் 22% சரிவு பதிவாகியுள்ளது.
- ❖ தமிழ்நாட்டின் கிராமப்புறங்களில், 2017 ஆம் ஆண்டில் 46.6 $\mu$ g/க.மீ (ஒரு கன மீட்டருக்கு மைக்ரோகிராம்) PM 2.5 அளவானது 2022 ஆம் ஆண்டில் 32.9 $\mu$ g/ க.மீ ஆகக் குறைந்து உள்ளது.
- ❖ நகர்ப்புறங்களில், 2017 ஆம் ஆண்டில் 42.7  $\mu$ g/க.மீ ஆக இருந்த PM 2.5 அளவு ஆனது, கடந்த ஆண்டில் 33.1  $\mu$ g/க.மீ ஆக இருந்தது.
- ❖ முக்கிய நகரங்களுள், சென்னையில் 2017 ஆம் ஆண்டில் 40.86 $\mu$ g/m<sup>3</sup> ஆக இருந்த PM 2.5 அளவானது, 2022 ஆம் ஆண்டில் 28.90 $\mu$ g/ க.மீ ஆகக் குறைந்துள்ளது.
- ❖ நுண்மத் துகள்களானது, 2.5 மைக்ரான் அல்லது அதற்கும் குறைவான விட்டம் கொண்ட துகள்கள் என வரையறுக்கப்படுகிறது (PM 2.5).
- ❖ தேசியத் தூய்மைக் காற்றுத் திட்டத்தின் கீழ், தமிழ்நாட்டில் உள்ள மூன்று நகரங்கள் - சென்னை, மதுரை மற்றும் தூத்துக்குடி - ஆகியவை மட்டுமே இலக்கினை அடையாத நகரங்களாக வகைப்படுத்தப் பட்டுள்ளன.

### செயின்ட் ஜார்ஜ் கோட்டையில் உள்ள கொடிமரம்

- ❖ 77வது சுதந்திரத் தின விழாவை முன்னிட்டு சென்னை செயின்ட் ஜார்ஜ் கோட்டையில் உள்ள கோட்டைச் சுவர் மற்றும் கொடிக்கம்பம் ஆகியவற்றினை மாநில அரசு புதுப்பித்து வருகிறது.
- ❖ 148 அடி உயரம் கொண்ட கொடிக்கம்பமானது சுதந்திரத்தின் போது நாட்டிலேயே மிக உயரமானதாக இருந்தது.
- ❖ 1640 ஆம் ஆண்டு ஏப்ரல் 23 ஆம் தேதி கட்டி முடிக்கப்பட்ட கோட்டைக்குள் அமைந்த முதல் வர்த்தக மையம் என்பதால் புனித ஜார்ஜ் அவர்களின் பெயரால் இந்தக் கோட்டைக்கு இந்தப் பெயரிடப்பட்டது.
- ❖ இது 1774 ஆம் ஆண்டில், கல்கத்தா அரசாங்கத்தின் தலைமையிடமாக அறிவிக்கப்


படும் வரை கிழக்கிந்தியக் கம்பெனியின் முக்கியக் குடியேற்றமாக இது இருந்தது.

- ❖ 1974 ஆம் ஆண்டு வரை இந்தக் கோட்டையில் ஆளுநர்களால் தேசியக் கொடி ஏற்றப் பட்டது.
- ❖ முன்னாள் முதல்வர் மு. கருணாநிதி அவர்கள் சுதந்திரத் தின விழாவில் முதல்வர்கள் கொடியேற்றுவதற்கான உரிமையை வழங்க செய்யுமாறு வேண்டி மத்திய அரசினை வலியுறுத்தினார்.



## தேசியச் செய்திகள்

**பல்பரிமாண வறுமைக் குறியீடு 2023 - இந்தியாவின் நிலை**



- ❖ உலகளாவியப் பல்பரிமாண வறுமைக் குறியீட்டின் (MPI) சமீபத்தியப் பதிப்பினை ஐக்கிய நாடுகள் சபையின் மேம்பாட்டுத் திட்ட அமைப்பு (UNDP) மற்றும் ஆக்ஸ்போர்டு வறுமை மற்றும் மனித மேம்பாட்டு முன்னெடுப்பு (OPHI) ஆகியவற்றினால் வெளியிடப் பட்டது.
- ❖ இந்தியாவில் 2005/2006 முதல் 2019/2021 ஆம் ஆண்டு வரையிலான 15 ஆண்டுகளில் மொத்தம் 415 மில்லியன் மக்கள் வறுமையிலிருந்து வெளியேறியுள்ளனர்.
- ❖ இந்தியா உட்பட 25 நாடுகள் தங்கள் உலகளாவியப் பல்பரிமாண வறுமைக் குறியீட்டு மதிப்புகளை 15 ஆண்டுகளுக்குள் வெற்றிகரமாக பாதிதாகக் குறைத்துள்ளன.
- ❖ இந்த நாடுகளில் கம்போடியா, சீனா, காங்கோ, ஹொண்டுராஸ், இந்தியா, இந்தோனேசியா, மொராக்கோ, செர்பியா மற்றும் வியட்நாம் ஆகியவை அடங்கும்.
- ❖ 2005/2006 ஆம் ஆண்டில், இந்தியாவில் சுமார் 645 மில்லியன் மக்கள் பல்பரிமாண

வறுமை நிலையில் இருந்தனர்.

- ❖ இந்த எண்ணிக்கையானது 2015/2016 ஆம் ஆண்டில் சுமார் 370 மில்லியனாகவும், 2019 / 2021 ஆம் ஆண்டில் 230 மில்லியனாகவும் குறைந்துள்ளது.
- ❖ இந்தியாவில் 2005/2006 ஆம் ஆண்டில் 44.3% ஆக இருந்த பல்பரிமாண அளவில் ஏழ்மை நிலையில் உள்ளவர்கள் மற்றும் ஊட்டச் சத்துக் குறிகாட்டியின் கீழ் பின்தங்கியுள்ள மக்களின் எண்ணிக்கையானது 2019/2021 ஆம் ஆண்டில் 11.8% ஆக குறைந்துள்ளது.
- ❖ குழந்தை இறப்பு விகிதமானது 4.5 சதவீதத்திலிருந்து 1.5% ஆக குறைந்தது.
- ❖ ஏழ்மை நிலையில் உள்ளவர்கள் மற்றும் சமையல் எரிபொருள் சேவையினைப் பெறாதவர்களின் எண்ணிக்கையானது 52.9% சதவீதத்திலிருந்து 13.9% ஆகக் குறைந்து உள்ளது.
- ❖ 2005/2006 ஆம் ஆண்டில் சுமார் 50.4% ஆக இருந்த தூய்மையான வாழ்வினைப் பெறாத நபர்களின் ஒரு எண்ணிக்கையானது 2019/2021 ஆம் ஆண்டில் 11.3% ஆகக் குறைந்து உள்ளனர்.
- ❖ குடிநீர்ச் சேவைக்கான குறிகாட்டியில், பல்பரிமாண ஏழ்மை நிலையில் உள்ளவர்கள் மற்றும் பின்தங்கிய மக்களின் எண்ணிக்கையானது சுமார் 16.4 சதவீதத்திலிருந்து 2.7 ஆகவும், மின்சாரச் சேவையில் (29% முதல் 2.1% வரை) மற்றும் வீட்டுவசதிச் சேவையில் 44.9% முதல் 13.6% ஆகவும் குறைந்துள்ளது.
- ❖ அவ்வாறு நடவடிக்கை மேற்கொண்ட 17 நாடுகளில், முதல் காலகட்டத்தில் 25%க்கும் குறைவான தாக்கம் இருந்த நிலையில், இந்தியா மற்றும் காங்கோ ஆகிய நாடுகளில் 50% சதவீதத்திற்கும் மேலான ஆரம்பக் கட்ட தாக்கங்கள் இருந்தன.
- ❖ ஒரு காலகட்டத்தில் உலகளாவியப் பல்பரிமாண வறுமைக் குறியீட்டு (MPI) மதிப்பைப் பாதிக்கக் குறைத்த 19 நாடுகளில் இந்தியாவும் ஒன்றாக இருந்தது.

## பொருளாதாரச் செய்திகள்


**பணமோசடித் தடுப்புச் சட்டத்தின் கீழ் சரக்கு மற்றும் சேவை வரி வலையமைப்பு**

**Widening the Ambit**

**GSTN 26th** entity added to list under Sec 66 of PMLA

**This mandates GSTN to share info with ED, FIU**

**ED, FIU** can also give info of any assessee suspected to be involved in laundering to GSTN for action



**Move to help ED in probe against GST evasion** | **Will also aid in GST recovery, attachment of assets**

- ❖ சரக்கு மற்றும் சேவை வரி வலையமைப்புடன் தகவல்களைப் பகிர்ந்து கொள்வதற்கு அமலாக்க இயக்குநரகத்திற்கு அனுமதியளிக்கும் வகையில் பணமோசடித் தடுப்புச் சட்டத்தின் விதிகளை இந்திய அரசு திருத்தியமைத்துள்ளது.
- ❖ 2002 ஆம் ஆண்டு பணமோசடித் தடுப்புச் சட்டத்தின் விதிகளின் ஒரு திருத்தத்தின்படி, அமலாக்க இயக்குநரகம் பல தகவல்களைப் பகிர்ந்து கொள்ளும் நிறுவனங்களின்

பட்டியலில் சரக்கு மற்றும் சேவை வரி வலையமைப்பு சேர்க்கப் பட்டுள்ளது.

- ❖ பணமோசடித் தடுப்புச் சட்டத்தின் கீழான தகவல்களை வெளியிடுவதற்கு அனுமதி வழங்குகின்ற 66வது பிரிவின் கீழ் உள்ள விதிகளில் மாற்றங்கள் செய்யப்பட்டுள்ளன.
- ❖ சரக்கு மற்றும் சேவை வரி மோசடி மற்றும் போலிப் பதிவுகள் குறித்த வழக்குகள் அதிகரித்து வரும் நிலையில் பணமோசடித் தடுப்புச் சட்டத்தின் கீழ் சரக்கு மற்றும் சேவை வரியினைச் சேர்ப்பதற்கு நடவடிக்கை எடுக்கப்பட்டுள்ளது.
- ❖ சரக்கு மற்றும் சேவை வரி அதிகாரிகள் போலியான பதிவுகள் மற்றும் உள்ளீட்டு வரி வரவு பெற்று மோசடி செய்தவர்கள் குறித்து விசாரணை நடத்தி வருகின்றனர்.

## பிரபலமானவர்கள், விருதுகள் மற்றும் நிகழ்வுகள்

### லம்பானி கலையில் கின்னஸ் சாதனைப் படைப்பு



- ❖ கர்நாடகாவின் ஹம்பியில் உள்ள நாடோடி வாழ் லம்பானிச் சமூகத்தைச் சேர்ந்த பெண்கள் அதிக எண்ணிக்கையில் பூத்தையல் போடப்பட்ட துணிகளைத் தயாரித்துப் புதிய கின்னஸ் சாதனை ஒன்றைப் படைத்துள்ளனர்.
- ❖ G20 கலாச்சாரப் பணிக் குழுவின் கூட்டத்தில், சுமார் 450 லம்பானிக் கைவினைஞர்கள் தங்களின் சிறப்பானத் திறன்களையும் கைவினைத் திறனையும் வெளிப்படுத்தினர்.
- ❖ அவர்கள் 1,755க்கும் மேற்பட்ட தனித்துவமான துணிகள் கொண்ட ஒரு வியக்கத்தக்கத் தொகுப்பினை உருவாக்கியுள்ளனர்.
- ❖ லம்பானிப் பூத்தையல் என்பது ஜவுளி அலங்காரத்தில் பல வண்ணமிகு நூலிழைகள், கண்ணாடித் துண்டுகள் பதிக்கப்பட்ட மற்றும் பல்வேறு தையல் வடிவங்களின் கோர்வையான ஒரு வண்ணமிகு மற்றும் சிக்கலான ஒரு வடிவமாகும்.
- ❖ கர்நாடகாவின் சந்தூர், கேரி தண்டா, மாரியம்மனஹள்ளி, கதிரம்பூர், சீதாராம் தண்டா, பிஜப்பூர் மற்றும் கமலபூர் போன்ற பல்வேறு கிராமங்களில் இது தயாரிக்கப் படுகிறது.

## முக்கிய தினங்கள்

### உலக காகிதப் பை தினம் - ஜூலை 12


- ❖ இந்தத் தினமானது நெகிழிப் பைகளுக்குப் பதிலாகச் சுற்றுச்சூழலுக்கு உகந்த இந்த மாற்றீட்டின் பயன்பாட்டினை அங்கீகரிக்கும் விதமாகக் கொண்டாடப்படுகிறது.
- ❖ காகிதப் பைகள் மற்றும் சுற்றுச்சூழலுக்கு உகந்த பிற மாற்றுகளின் பயன்பாட்டை

ஊக்குவிப்பதை இந்த நாள் நோக்கமாகக் கொண்டுள்ளது.

- ❖ 1999 ஆம் ஆண்டில், சான் பிரான்சிஸ்கோ மளிகைக் கடைகள் மற்றும் மருந்தகங்களில் நெகிழிப் பைகளைப் பயன்படுத்துவதைத் தடை செய்தது.
- ❖ நெகிழிப் பைகளின் பயன்பாட்டைத் தடை செய்த உலகின் முதல் நகரமாக சான் பிரான்சிஸ்கோ ஆனது.
- ❖ முதல் காகிதப் பை தயாரிப்பு இயந்திரமானது 1852 ஆம் ஆண்டில் பிரான்சிஸ் வோலே என்பவரால் கண்டுபிடிக்கப்பட்டது.



### தேசிய வேளாண்மை மற்றும் ஊரக மேம்பாட்டு வங்கி தினம் - ஜூலை 12



- ❖ தேசிய வேளாண்மை மற்றும் ஊரக மேம்பாட்டு வங்கி (NABARD) ஆனது இந்த ஆண்டு தனது 42வது ஸ்தாபன தினத்தைக் கொண்டாடியது.
- ❖ தேசிய வேளாண்மை மற்றும் ஊரக மேம்பாட்டு வங்கி என்பது 1981 ஆம் ஆண்டில் நிறைவேற்றப்பட்ட தேசிய வேளாண்மை மற்றும் ஊரக மேம்பாட்டுச் சட்டம் என்ற ஒரு நாடாளுமன்றச் சட்டத்தின் கீழ் 1982 ஆம் ஆண்டில் நிறுவப்பட்ட ஒரு சட்டப்பூர்வ அமைப்பாகும்.
- ❖ தேசிய வேளாண்மை மற்றும் ஊரக மேம்பாட்டு வங்கியானது, நிதி, மேம்பாடு மற்றும் மேற்பார்வைச் செயல்பாடுகளின் அடிப்படையில் கிராமப் பொருளாதாரத்தின் கிட்டத் தட்ட அனைத்து அம்சங்களையும் உள்ளடக்கியுள்ளது.
- ❖ கிசான் கடன் அட்டை (KCC) திட்டமானது தேசிய வேளாண்மை மற்றும் ஊரக மேம்பாட்டு வங்கி நிறுவனத்தினால் வடிவமைக்கப்பட்டது.

- ❖ தேசிய வேளாண்மை மற்றும் ஊரக மேம்பாட்டு வங்கியானது 1992 ஆம் ஆண்டில் சுய உதவிக் குழு-வங்கி இணைப்புத் திட்டத்தை (SHG-BLP) அறிமுகப்படுத்தியது.

## மணல் மற்றும் தூசிப் புயல்களை எதிர்ப்பதற்கான சர்வதேச தினம் – ஜூலை 12



- ❖ ஐக்கிய நாடுகள் சபையானது இந்த ஆண்டின் தொடக்கத்தில், ஜூலை 12 ஆம் தேதியினை மணல் மற்றும் தூசிப் புயல்களை எதிர்த்துப் போராடுவதற்கான முதல் சர்வதேச தினமாக அறிவித்தது.
- ❖ இந்தப் புயல்களால் ஏற்படும் அச்சுறுத்தல்கள் பற்றிய விழிப்புணர்வை ஏற்படுத்தவும், அவற்றை எதிர்ப்பதற்கான சர்வதேச அளவிலான முயற்சிகளை ஊக்குவிக்கவும் இந்த நடவடிக்கை வடிவமைக்கப்பட்டுள்ளது.
- ❖ பலத்த காற்றானது, வெற்று அல்லது வறண்ட மண் உள்ள பகுதியை அடையும் போது, அதிக அளவு மணல் மற்றும் தூசியை வளிமண்டலத்தில் உயர்த்தச் செய்வதால் இந்தப் புயல்கள் ஏற்படுகின்றன.
- ❖ இந்தக் கனிமத் தூசிகளின் முக்கிய மூலங்கள் வட ஆப்பிரிக்கா, அரேபியத் தீபகற்பம், மத்திய ஆசியா மற்றும் சீனாவில் உள்ள வறண்ட பகுதிகள் ஆகும்.
- ❖ காடழிப்பு, அதிகப்படியான மேய்ச்சல் மற்றும் அதிகப்படியான அளவில் தண்ணீரைப் பயன்படுத்துதல் போன்ற மனித நடவடிக்கைகள் பல பாலைவனங்கள் பரவுவதற்கு காரணமாகின்றன மற்றும் மணல் மற்றும் தூசிப் புயல்கள் ஏற்படுத்துவதற்கான ஒரு வாய்ப்பை அதிகரிக்கின்றன.
- ❖ வட சீனாவில் மட்டும் மூன்றே ஆண்டுகளில் கிட்டத்தட்ட 1 பில்லியன் டாலர் அளவில் பொருளாதார இழப்பை இவை ஏற்படுத்தியுள்ளன.

